

“ಮಧುರ ಮಕ್ಕಳೇ - ಸೂರ್ಯವಂಶೀ ವಿಜಯ ಮಾಲೆಯ ಮಣಿಯಾಗಲು ಶ್ರೀಮತದಂತೆ ಪೂರ್ತಿ-ಪೂರ್ತಿ ಪಾವನರಾಗಿ, ಪಾವನ ಆಗಿರುವ ಮಕ್ಕಳೇ ಧರ್ಮರಾಜನ ಶಿಕ್ಷೆಗಳಿಂದ ಮುಕ್ತರಾಗುತ್ತಾರೆ”

ಪ್ರಶ್ನೆ: ದೇಹೀ-ಅಭಿಮಾನಿ ಆಗುವ ಪರಿಶ್ರಮದಲ್ಲಿ ತೊಡಗಿರುವ ಮಕ್ಕಳಿಗೆ ಯಾವ ನಶೆ ಇರುತ್ತದೆ?

ಉತ್ತರ: ನಾನು ಬಾಬನ ಮಗುವಾಗಿದ್ದೇನೆ, ನಾನು ತಂದೆಯ ಬ್ರಹ್ಮಾಂಡಕ್ಕೆ ಮಾಲೀಕನಾಗಿದ್ದೇನೆ. ತಂದೆಯಿಂದ ಆಸ್ತಿಯನ್ನು ತೆಗೆದುಕೊಂಡು ವಿಶ್ವದ ಮಾಲೀಕನಾಗುತ್ತೇನೆ, ಈ ನಶೆ ಆತ್ಮಾಭಿಮಾನಿ ಆಗಿರುವಂತಹ ಮಕ್ಕಳಲ್ಲಿ ಇರುತ್ತದೆ. ಅವರೇ ವಾರಸುಧಾರರು ಆಗುತ್ತಾರೆ. ಅವರಿಗೆ ಹಳೆಯ ಪ್ರಪಂಚದ ಸಂಬಂಧ ನೆನಪಿನಲ್ಲಿ ಇರುವುದಿಲ್ಲ. ದೇಹದ ಅಭಿಮಾನದಲ್ಲಿ ಬಂದರೆ ಮಾಯೆಯ ಪೆಟ್ಟು ತಿನ್ನುತ್ತಾರೆ. ಮಿಷಿ ದೂರ ಆಗುತ್ತದೆ. ಆದ್ದರಿಂದ ಬಾಬಾ ಹೇಳುತ್ತಾರೆ ಆತ್ಮಾಭಿಮಾನಿ ಆಗುವ ಪರಿಶ್ರಮ ಮಾಡಿ ತಮ್ಮ ಚಾರ್ಟನ್ನು ಇಟ್ಟುಕೊಳ್ಳಿ.

ಗೀತೆ: ನಾಳೆ ಬರುವ ಪ್ರಪಂಚದ ಅದೃಷ್ಟ ನೀವು.....

ಓಂ ಶಾಂತಿ. ಶಿವಬಾಬಾ ಈ ಸಂಗಮಯುಗದಲ್ಲಿ ಅವತರಣೆ ಮಾಡಿದ್ದಾರೆ ಅಥವಾ ಮೇಲಿಂದ ಬಂದಿದ್ದಾರೆ ಮತ್ತು ನೀವು ಶಿವಶಕ್ತಿಯಾಗಿದ್ದೀರಿ, ಶಿವನ ವಾರಸುಧಾರರು ಆಗಿದ್ದೀರಿ. ನಿಮ್ಮ ಹೆಸರು ವಾಸ್ತವದಲ್ಲಿ ಶಿವಶಕ್ತಿಯರು. ಶಿವನಿಂದ ಜನ್ಮ ಪಡೆದುಕೊಂಡಂತಹವರು. ಶಿವನೇ ನಿಮ್ಮನ್ನು ತನ್ನವರನ್ನಾಗಿ ಮಾಡಿಕೊಂಡಿದ್ದಾರೆ ಮತ್ತು ನೀವು ಶಕ್ತಿಯರು ಶಿವನನ್ನು ತನ್ನವರನ್ನಾಗಿ ಮಾಡಿಕೊಂಡಿದ್ದೀರಿ. ಶಿವನೇ ಬಂದು ತನ್ನ ವಾರಸುಧಾರರನ್ನಾಗಿ ಮಾಡಿಕೊಂಡಿದ್ದಾರೆ. ನೀವು ಶಕ್ತಿಯರು ಶಿವಬಾಬಾನ ವಾರಸುಧಾರರು. ಈಗ ತಂದೆ ಬಂದಿದ್ದಾರೆ ನರಕವನ್ನು ಸ್ವರ್ಗವನ್ನಾಗಿ ಮಾಡಲು ಎಂಬುದು ನೀವು ತಿಳಿದುಕೊಂಡಿದ್ದೀರಿ. ಅವರ ವಾರಸುಧಾರರಾದ ನಾವು ಅವರಿಂದ ಆಸ್ತಿಯನ್ನು ಪಡೆಯಲು ಅವರ ಜೊತೆ ಸಹಯೋಗಿಗಳಾಗಿದ್ದೇವೆ. ಈ ಹಳೆಯ ಪತಿತ ಜಗತ್ತನ್ನು ಅಥವಾ ನರಕವನ್ನು ಪಾವನ ಮಾಡಲು ತಂದೆ ಬಂದಿದ್ದಾರೆ. ನಿರಾಕಾರ ಪರಮಪಿತ ಪರಮಾತ್ಮನ ವಿನಃ ಪತಿತ ಸೃಷ್ಟಿಯನ್ನು ಪಾವನ ಮಾಡಲು ಬೇರೆ ಯಾರಿಂದಲೂ ಸಾಧ್ಯವಿಲ್ಲ. ತಾವು ನಿರಾಕಾರ ಶಿವಬಾಬಾನ ಮಕ್ಕಳಾಗಿದ್ದೀರಿ. ಅವರು ಇಲ್ಲಿ ಯಾರಲ್ಲಿ ಬಂದಿದ್ದಾರೋ ಅವರು ಸಾಕಾರೀ ಶರೀರಧಾರಿ. ತಾವು ಯಾವಾಗ ನಿರಾಕಾರ ಜಗತ್ತಿನಲ್ಲಿ ಇರುತ್ತೀರಿ ಆಗಲೂ ಸಹ ವಾರಸುಧಾರರೇ. ಎಲ್ಲಾ ಆತ್ಮಗಳು ಆ ಪರಮಪಿತ ಪರಮಾತ್ಮನ ಮಕ್ಕಳು, ಆದರೆ ಅದು ನಿರಾಕಾರ ಪ್ರಪಂಚದಲ್ಲಿ. ಅಲ್ಲಿ ಯಾವಾಗ ತಾವು ನನ್ನ ಬಳಿ ಇರುತ್ತೀರಿ ಆಗಲೂ ಸಹ ನನ್ನ ಮಕ್ಕಳೇ. ನಂತರ ನಾನೂ ಸಹ ಪತಿತ ಸೃಷ್ಟಿಯನ್ನು ಪಾವನ ಮಾಡಲು ಬರಬೇಕಾಯಿತು. ಬಂದು ಶರೀರವನ್ನು ಧಾರಣೆ ಮಾಡಬೇಕಾಯಿತು. ಈಗ ಆ ನಿರಾಕಾರ ಜಗತ್ತಿನಿಂದ ತಂದೆ ಬಂದಿದ್ದಾರೆ. ತಾವು ಮಕ್ಕಳಿಗೆ ಆಸ್ತಿಯನ್ನು ಕೊಡಲು ವಾರಸುಧಾರರನ್ನಾಗಿ ಮಾಡಿಕೊಂಡಿದ್ದಾರೆ. ಶಿವಶಕ್ತಿಯರು ಪ್ರಸಿದ್ಧವಾಗಿದ್ದಾರೆ. ಶಿವಶಕ್ತಿಯರೆಂದರೆ ಅರ್ಥ ಶಿವನ ಸಂತಾನರು. ಪತಿತ ಪಾವನ ಯಾರೆಂಬುದು ಜಗತ್ತಿನಲ್ಲಿ ಯಾರಿಗೂ ಗೊತ್ತಿಲ್ಲ. ಪತಿತ ಜಗತ್ತಿಗೆ ಅವಶ್ಯವಾಗಿ ಕಲಿಯುಗ ಎಂದು ಮತ್ತು ಪಾವನ ಜಗತ್ತಿಗೆ ಸತ್ಯಯುಗವೆಂದು ಹೇಳಬಹುದು. ನಿರಾಕಾರ ಜಗತ್ತಿನಲ್ಲಿ ಸದಾ ಪಾವನರಾಗಿ ಇರುತ್ತೀರಿ. ಹೇ ಪತಿತ ಪಾವನ ಬನ್ನಿ ಎಂದು ಹಾಡುತ್ತೀರಿ. ಭಿನ್ನ ಭಿನ್ನ ಪ್ರಕಾರದಲ್ಲಿ ನೆನಪು ಮಾಡುತ್ತೀರಿ. ಆದರೆ ಏನನ್ನೂ ತಿಳಿದುಕೊಳ್ಳುವುದಿಲ್ಲ. ಪಾವನ ಮಾಡಲು ಅವಶ್ಯಕವಾಗಿ ಕಲಿಯುಗದ ಅಂತ್ಯದಲ್ಲಿ ಸಂಗಮದಲ್ಲಿ ಬರುತ್ತಾರೆ ಎಂದು ತಿಳಿದುಕೊಳ್ಳುವುದಿಲ್ಲ. ಬಾಬಾ ಹೇಳುತ್ತಾರೆ ನಾನು ಕಲ್ಪ ಕಲ್ಪ, ಕಲ್ಪದ ಸಂಗಮಯುಗದಲ್ಲಿ ಬರುತ್ತೇನೆ. ಬಂದು ತಾವು ಮಕ್ಕಳನ್ನು ತನ್ನ ವಾರಸುಧಾರರನ್ನಾಗಿ ಮಾಡಿಕೊಳ್ಳುತ್ತೇನೆ. ಅಂದಾಗ ತಾವು ಡಬಲ್ ವಾರಿಸ್ ಆಗುತ್ತೀರಿ. ಹಾಗೆ ತಾವು ಶಿವ ಬಾಬಾರವರಿಗೆ ಮಕ್ಕಳಾಗಿದ್ದೀರಿ, ಆದರೆ ತಮ್ಮನ್ನು ಮರೆತಿದ್ದೀರಿ. ಈಗ ತಾವು ತಿಳಿದುಕೊಂಡಿದ್ದೀರಿ, ನಾವು ಆತ್ಮಗಳು ವಾಸ್ತವದಲ್ಲಿ ಶಿವಬಾಬಾರವರಿಗೆ ಹಾಗೂ ನಿರ್ವಾಣಧಾಮದ ವಾರಿಸ್ ಆಗಿದ್ದೇವೆ. ಶಿವಬಾಬಾ ಹೇಳುತ್ತಾರೆ - ತಾವೆಲ್ಲರೂ ವಾರಸುಧಾರ ಆಗಿದ್ದೀರಿ. ಬ್ರಹ್ಮಾಂಡದಲ್ಲಿರುವ ಮಕ್ಕಳು ಬ್ರಹ್ಮಾಂಡಕ್ಕೂ ಮಾಲೀಕರು ಆಗಿದ್ದೀರಿ. ನಂತರ ಈ ಸೃಷ್ಟಿಯಲ್ಲಿ ಬಂದು ಪಾತ್ರ ಮಾಡಬೇಕಾಗುತ್ತದೆ. ತಂದೆಯನ್ನಂತೂ ಎಲ್ಲರೂ ತುಂಬಾ ನೆನಪು ಮಾಡುತ್ತಾರೆ. ಯಾವಾಗ ತುಂಬಾ ದುಃಖಿತರಾಗುತ್ತಾರೆ, ಆಗ ಚೀರಾಡುತ್ತಾರೆ. ಹೇ ಭಗವಂತ ದಯೆ ತೋರಿಸು ಎಂದು. ಇನ್ನು ಮುಂದಕ್ಕೆ ಬಹಳ ದುಃಖ ಬರುವುದಿದೆ. ಹೇಗೆ ಸಕ್ಕರೆಯ ಮೇಲೆ ಕಂಟ್ರೋಲ್ ಮಾಡುತ್ತಾರೆ, ಹಾಗೆ ಧಾನ್ಯಗಳ ಮೇಲೂ ಕಂಟ್ರೋಲ್ ಮಾಡುತ್ತಾರೆ. ಮನುಷ್ಯರಿಗಂತೂ ಆಹಾರವು ಬೇಕಲ್ಲವೆ? ನಂತರ ಹಸಿವಿನಿಂದ ಸಾಯುತ್ತಾರೆ. ಹೊಡೆದು ಬಡಿದು ಲೂಟಿಯೂ ಮಾಡುತ್ತಾರೆ. ಯಾವಾಗ ಪ್ರಪಂಚ ಬಹಳ ದುಃಖಿಯಾಗುತ್ತದೆ, ಆಗ ಬಾಬಾ ಬಂದು ಸುಖಿ ಜಗತ್ತನ್ನು ಸ್ಥಾಪನೆ ಮಾಡಬೇಕಲ್ಲವೆ. ಅಂದಾಗ ಈಗ ಬಾಬಾರವರ ಶ್ರೀಮತದಂತೆ ಪೂರ್ಣ ಪಾವನರಾಗಿ ತೋರಿಸಬೇಕು. ಪೂರ್ಣ ಪಾವನರಾಗುವವರೇ ಸೂರ್ಯವಂಶೀ ವಿಜಯಮಾಲೆಯ ಮಣಿಗಳಾಗುತ್ತಾರೆ. ಅವರು ಧರ್ಮರಾಜನ ಶಿಕ್ಷೆ ತಿನ್ನುವುದಿಲ್ಲ. ತಂದೆಯು ಪ್ರತಿ ಮಾತನ್ನು ತುಂಬಾ ಚೆನ್ನಾಗಿ ಕುಳಿತು ತಿಳಿಸಿಕೊಡುತ್ತಾರೆ. ಇದೂ ತಿಳಿಸಿಕೊಡಲಾಗಿದೆ ಜಗತ್ತಿನ ಆದ್ದಾರಿಂದಾಗ ಜಗತ್‌ಅಂಬಾ ಸಹ ಇದ್ದಾರೆ. ಆದರೆ ಅವರ ವರ್ಣನೆ ಗೀತೆಯಲ್ಲಿ ಏನೂ ಇಲ್ಲ. ಗೀತೆಯ ಕನೈಕ್ಷನ್ ಎಲ್ಲವೂ ಹಾಳಾಗಿ ಬಿಟ್ಟಿದೆ. ಭಕ್ತರು ಭಗವಂತನನ್ನು ನೆನಪು ಮಾಡುತ್ತಾರೆ. ಭಗವಂತನೇ ಎಲ್ಲ ಮನುಷ್ಯರ ಮನೋಕಾಮನೆಗಳನ್ನು ಪೂರ್ಣ ಮಾಡಲು

ಸಾಧ್ಯ, ಅದಕ್ಕೇ ಅವರ ನೆನಪು ಮಾಡುತ್ತಾರೆ. ಕೃಷ್ಣನಂತೂ ಮನೋಕಾಮನೆ ಪೂರ್ಣ ಮಾಡಲು ಸಾಧ್ಯವಿಲ್ಲ. ಒಬ್ಬ ಭಗವಂತನಿಗೆ ಹೇಳಲಾಗುತ್ತದೆ - ಎಲ್ಲರ ಮನೋಕಾಮನೆಗಳನ್ನು ಪೂರ್ಣ ಮಾಡುವಂತಹವರು ಎಂದು. ನಂತರ ಎರಡನೆಯವರಾಗಿದ್ದಾರೆ ಜಗತ್‌ಅಂಬಾ ಭಗವತಿ. ಸರ್ವರ ಮನೋಕಾಮನೆಗಳನ್ನು ಪೂರ್ಣ ಮಾಡುವಂತಹವರು. ಜಗತ್‌ಅಂಬಾ ಯಾರು? ಪೂರ್ಣ ವಾರಿಸ್ ಬ್ರಹ್ಮನ ಪುತ್ರಿ ಆಗಿದ್ದಾರೆ. ಶಿವಬಾಬಾನಿಗೆ ಮೊಮ್ಮಗಳಾಗಿದ್ದಾರೆ. ಅನ್ಯ ಮನುಷ್ಯರು ದೊಡ್ಡ ದೊಡ್ಡ ರಾಜರ ಬಳಿ ವಾರಿಸ್ ಆಗಿರುತ್ತಾರೆ. ಈ ವಾರಿಸ್ ಅಕ್ಷರ ಪರಿವಾರದೊಂದಿಗೆ ಸೇರುತ್ತದೆ. ಸನ್ಯಾಸಿಗಳೊಂದಿಗಲ್ಲ. ಅಲ್ಲಿ ಆಸ್ತಿಯ ಯಾವುದೇ ಮಾತಿರುವುದಿಲ್ಲ. ಇಲ್ಲಂತೂ ನಮಗೆ ಆಸ್ತಿ ಬೇಕು. ಬಾಬಾರವರ ಆಸ್ತಿಯಾಗಿದೆ ಸ್ವರ್ಗ. ಅಲ್ಲಿ ದುಃಖದ ಮಾತೇ ಇರುವುದಿಲ್ಲ. ಈಗ ನಾವು ಮಕ್ಕಳಿಗೆ ತಾತನ ಆಸ್ತಿ ಸಿಗುತ್ತದೆ. ಅದನ್ನು ನೆನಪು ಮಾಡಬೇಕು.

ತಾವು ಈಶ್ವರನಿಗೆ ವಾರಿಸ್ ಆಗಿದ್ದೀರಿ. ಬಾಕಿ ಎಲ್ಲರೂ ರಾವಣನಿಗೆ ವಾರಿಸ್ ಆಗಿದ್ದಾರೆ. ರಾವಣನ ಸಂಪ್ರದಾಯ ಎಂಬ ಗಾಯನವಿದೆಯಲ್ಲವೇ? ಇಲ್ಲಿ ತಾವು ಬ್ರಾಹ್ಮಣ ಸಂಪ್ರದಾಯದವರಾಗಿದ್ದೀರಿ. ಅವರಾಗಿದ್ದಾರೆ ಅಸುರೀ ರಾವಣ ಸಂಪ್ರದಾಯದವರು. ಅವರಿಗೆ ರಾವಣನಿಂದ ಆಸ್ತಿ ಸಿಗುತ್ತಿದೆ. ರಾವಣ ರಾಜ್ಯ ಆಗಿದೆಯಲ್ಲವೇ. ಐದು ವಿಕಾರಗಳ ಆಸ್ತಿ ಸಿಕ್ಕಿದೆ, ಯಾವ ಆಸ್ತಿಯನ್ನು ತಾವು ಈಗ ಬಂದು ಶಿವಬಾಬಾರವರಿಗೆ ದಾನ ಕೊಡುತ್ತೀರಾ? ಕೃಷ್ಣನಿಗೇನಾದರೂ ಐದು ವಿಕಾರಗಳ ದಾನ ಕೊಡುತ್ತೀರಾ? ತಾವು ಶಿವಬಾಬಾನಿಗೆ ಐದು ವಿಕಾರಗಳ ದಾನ ಕೊಡುತ್ತೀರಿ. ದೇವತೆಗಳಿಗೇನಾದರೂ ಐದು ವಿಕಾರಗಳ ದಾನ ಕೊಡುತ್ತೀರಾ? ಕೃಷ್ಣ ಮುಂತಾದ ದೇವತೆಗಳೂ ಸಹ ವಿಕಾರಗಳ ದಾನ ಶಿವಬಾಬಾರವರಿಗೆ ಕೊಟ್ಟು ಅಂತಹ ಪದವಿ ಪಡೆದರು. ಅಂದಮೇಲೆ ಅವರು ದಾನ ಹೇಗೆ ತೆಗೆದುಕೊಳ್ಳುತ್ತಾರೆ? ಶಿವಬಾಬಾ ಹೇಳುತ್ತಾರೆ - ಈ ಐದು ವಿಕಾರಗಳ ದಾನ ಕೊಟ್ಟಾಗ ಗ್ರಹಣ ಬಿಡುತ್ತದೆ. ಗ್ರಹಣವು ಈ ರೀತಿ ಹಿಡಿದು ಬಿಟ್ಟಿದೆ - ಯಾವುದರಲ್ಲಿ ಒಂದು ಕಲೆಯು ಇಲ್ಲ. ಸಂಪೂರ್ಣ ಕಪ್ಪಾಗಿ ಬಿಟ್ಟಿದೆ. ಈಗ ನಾವು ದಾನ ಕೊಟ್ಟು ಬಿಟ್ಟಾಗ ನಂತರ ವಿಕಾರಗಳಲ್ಲಿ ಹೋಗಬಾರದು. ದಾನ ಕೊಟ್ಟ ನಂತರ ವಾಪಸ್ ತೆಗೆದುಕೊಳ್ಳಬಾರದು. ಒಂದು ವೇಳೆ ವಿಕಾರದಲ್ಲಿ ಹೋದರೆ ಪದವಿ ಭ್ರಷ್ಟರಾಗಿ ಬಿಡುತ್ತೀರಿ. ನಾರಾಯಣನಾಗಬೇಕಾದರೆ ಭೂತಗಳನ್ನು ಓಡಿಸಬೇಕು. ಬಾಬಾ ಬರುವುದೇ ನರನಿಂದ ನಾರಾಯಣರನ್ನಾಗಿ ಮಾಡಲು. ನಿಮಗೆ ಗೊತ್ತಿದೆ - ಬಾಬಾ ನಮ್ಮನ್ನು ತನ್ನ ಮನೆ ಹಾಗೂ ಆಸ್ತಿಗೆ ಹಕ್ಕುದಾರರನ್ನಾಗಿ ಮಾಡಿದ್ದಾರೆ. ಡಬಲ್ ಆಸ್ತಿಯಾಯಿತಲ್ಲವೇ? ಮುಕ್ತಿ ಹಾಗೂ ಜೀವನ್ಮುಕ್ತಿ ಎರಡೂ ಆಸ್ತಿ ಬಾಬಾ ಕೊಡುತ್ತಾರೆ. ಯಾರು ಬಾಬಾರವರಿಗೆ ವಾರಿಸ್ ಮಕ್ಕಳಿರುತ್ತಾರೆ. ಅವರು ಈಗ ನನ್ನ ನೆನಪು ಮಾಡಿ ಯೋಗ ಹಾಗೂ ಜ್ಞಾನ ಬಲದಿಂದ ವಿಕರ್ಮ ವಿನಾಶ ಮಾಡಿಕೊಳ್ಳುತ್ತಾರೆ. ಜ್ಞಾನವೂ ಸಹ ಬಲವಾಗಿದೆಯಲ್ಲವೇ? ಜ್ಞಾನ ಆಗಿದೆ ಜ್ಞಾನವನ್ನು ಓದಿ ದೊಡ್ಡ ದೊಡ್ಡ ಪದವಿಗಳನ್ನು ಪಡೆಯುತ್ತಾರೆ. ಫೋಲೀಸ್ರ ದೊಡ್ಡ ದೊಡ್ಡ ಅಧಿಕಾರಿಗಳಾಗುತ್ತಾರೆ. ಮನುಷ್ಯರು ಫೋಲೀಸರಿಗೆ ಎಷ್ಟು ಭಯ ಪಡುತ್ತಾರೆ. ಯಾವುದೇ ಇಂತಹ ಕೆಲಸ ಮಾಡಿದರೆ ಫೋಲೀಸರ ಹೆಸರು ಕೇಳಿ ಬಲಹೀನರಾಗಿ ಬಿಡುತ್ತಾರೆ. ತಾವು ಮಕ್ಕಳಿಗೆ ವಿದ್ಯೆಯಿಂದ ಶ್ರೇಷ್ಠ ಪದವಿ ಪಡೆಯುತ್ತೀರಿ. ತಂದೆಗೆ ಮಗುವಾಗಿ ಬಾಬಾರವರನ್ನು ನೆನಪು ಮಾಡಲಿಲ್ಲ. ಎಂದಾಗ ಆಸ್ತಿ ಹೇಗೆ ಪಡೆಯುತ್ತೀರಿ. ಅವರಾಗಿದ್ದಾರೆ ಲೌಕಿಕ ತಂದೆ. ಈ ಪಾರಲೌಕಿಕ ತಂದೆಯನ್ನು ತುಂಬಾ ನೆನಪು ಮಾಡಬೇಕು. ತುಂಬಾ ನೆನಪಿನಿಂದಲೇ ಶ್ರೇಷ್ಠ ಪದವಿ ಪಡೆಯುವುದು. ಎಷ್ಟು ಪರಿಶ್ರಮ ಪಡೆಯುತ್ತೀರಿ, ಅಷ್ಟು ಪಾವನರಾಗಿ ಪಾವನ ಪ್ರಪಂಚದ ರಾಜ್ಯ ಪಡೆಯುತ್ತೀರಿ. ವಾಪಸ್ ನನ್ನ ಬಳಿ ಬಂದು ಮತ್ತೆ ಸತ್ಯಯುಗದಲ್ಲಿ ಹೋಗಿ ರಾಜ್ಯಭಾರ ಮಾಡಬೇಕು. ಎಲ್ಲರೂ ಭಗವಂತನ ನೆನಪು ಮಾಡುತ್ತಾರೆ - ನಾವು ಮತ್ತೆ ತಂದೆಯ ಬಳಿ ಹೋಗಬೇಕೆಂದು.

ಅಮರನಾಥನೂ ಪಾರ್ವತಿಗೆ ಕಥೆ ಹೇಳಿದರು ಎಂದು ಹೇಳುತ್ತಾರೆ. ಅಂದಮೇಲೆ ತಾವೆಲ್ಲರೂ ಪಾರ್ವತಿಯರು ಆಗಿದ್ದೀರಿ. ಶಿವಬಾಬಾರವರು ಕೇವಲ ಒಬ್ಬ ಪಾರ್ವತಿಯ ಕಥೆಯನ್ನು ಹೇಳುತ್ತಾರೇನು. ತಾವು ಅನೇಕರು ಕೇಳುತ್ತೀರಲ್ಲವೇ. ನಮ್ಮನ್ನು ಪತಿತರಿಂದ ಪಾವನ ಮಾಡು ಎಂದು ಎಲ್ಲರೂ ನೆನಪು ಮಾಡುತ್ತಾರೆ. ಒಬ್ಬರು ಮಾತ್ರವೇ ಪಾವನರನ್ನಾಗಿ ಮಾಡುತ್ತಾರೆ. ಹೇಗೆ ಪಾವನ ಮಾಡುತ್ತಾರೆ? ಮೊಟ್ಟ-ಮೊದಲು ಜಗದಾಂಬಾ ಪಾವನರಾಗುತ್ತಾರೆ. ನಂತರ ಅವರ ಶಕ್ತಿಯರು. ಸ್ವರ್ಗದ ರಚಯಿತ ಒಬ್ಬರೇ ತಂದೆಯಾಗಿದ್ದಾರೆ ಬೇರೆ ಯಾರೂ ಆಗಲು ಸಾಧ್ಯವಿಲ್ಲ. ಈಗ ತಾವು ಅನುಭವಿಗಳು ಆಗಿದ್ದೀರಿ. ತಾವು ಮಕ್ಕಳಿಗೆ ಎಷ್ಟೊಂದು ನಶೆ ಇರಬೇಕು - ಶಿವಬಾಬಾ ತಮ್ಮನ್ನು ಮಡಿಲಿಗೆ ತೆಗೆದುಕೊಂಡು ಸ್ವರ್ಗದ ಮಾಲೀಕರನ್ನಾಗಿ ಮಾಡಲು ಯೋಗ್ಯರನ್ನಾಗಿ ಮಾಡುತ್ತಾರೆ. ನಾವು ಈಶ್ವರನ ಮಡಿಲಿಗೆ ಬಂದಿದ್ದೇವೆ ಎಂಬುದು ತಮಗೆ ಗೊತ್ತಿದೆ. ಅವಶ್ಯವಾಗಿ ನಮ್ಮನ್ನು ಈಶ್ವರ ಹಿಂತಿರುಗಿ ತಮ್ಮ ಜೊತೆಯಲ್ಲಿ ಕರೆದೊಯ್ಯುತ್ತಾರೆ. ತಾವು ಮಕ್ಕಳನ್ನು ವಾರಸುಧಾರರನ್ನಾಗಿ ಮಾಡಿದ್ದಾರೆ. ತಮ್ಮದು ಪಾತ್ರವಿದೆ. ಈಗ ತಮ್ಮ ಬುದ್ಧಿ ಎಷ್ಟೊಂದು ವಿಶಾಲವಾಗಿದೆ. ಸತ್ಯಯುಗದಲ್ಲಿ ದೇವೀ-ದೇವತೆಗಳ ರಾಜ್ಯವಿತ್ತು ಎಂದು ತಿಳಿದುಕೊಳ್ಳಬೇಕು. ಅದನ್ನು ಅವಶ್ಯವಾಗಿ ಭಗವಂತನೇ ಸ್ಥಾಪನೆ ಮಾಡಿರಬಹುದು. ಆದರೆ ಹೇಗೆ ಮಾಡಿರಬಹುದು? ಇದು ಯಾರೂ ತಿಳಿದಿಲ್ಲ. ಹೆಸರೂ ಇದೆ ಯಾದವರು, ಕೌರವರು, ಪಾಂಡವರು. ಪಾಂಡವರಲ್ಲಿ ಎಲ್ಲರನ್ನೂ ಪುರುಷರನ್ನೇ ತೋರಿಸುತ್ತಾರೆ. ಶಕ್ತಿಸೇನೆಯ ಹೆಸರಲ್ಲಿ? ತಾವು ಗುಪ್ತವಾಗಿದ್ದೀರಿ. ಅವರಿಗೆ ಗೊತ್ತೇ ಇಲ್ಲ. ಆದರೂ ಸಹ ಹೇಳುತ್ತಾರೆ - ಯುದ್ಧದಲ್ಲಿ ಸತ್ತವರು ಸ್ವರ್ಗಕ್ಕೆ ಹೋಗುತ್ತಾರೆ ಎಂದು. ಆದರೆ ಯಾವ ಯುದ್ಧ? ಇದು ಮಾಯೆಯ ಮೇಲೆ ವಿಜಯ ಗಳಿಸುವ ಯುದ್ಧ. ಇದನ್ನು ಒಬ್ಬ ತಂದೆಯೇ ಕಲಿಸುತ್ತಾರೆ. ಆಗ ತಾವು ತಿಳಿಯುವಿರಿ - ಖಂಡಿತ ನಮ್ಮನ್ನು ಶಿವಬಾಬಾರವರು ಮಡಿಲಿಗೆ ತೆಗೆದುಕೊಂಡಿದ್ದಾರೆ. ದತ್ತು ಮಾಡಿಕೊಂಡಿದ್ದಾರೆ. ಅಂದಮೇಲೆ ಬೇರೆ ಎಲ್ಲಾ ಕಡೆಯಿಂದ ಬುದ್ಧಿಯೋಗವು ತುಂಡಾಗಬೇಕು. ರಾಜನ ಮಡಿಲಲ್ಲಿ ಹೋದಾಗ ನಾನು ರಾಜಾ-ರಾಣಿಯ ಮಗು ಎಂದು

ತಿಳಿಯುತ್ತಾರೆ. ರಾಜಕುಮಾರ-ರಾಜಕುಮಾರಿಯರೇ ಮಿತ್ರ ಸಂಬಂಧಿಗಳಾಗಿರುತ್ತಾರೆ. ಆ ಕುಲ ಅಥವಾ ವಂಶ ಬದಲಾಗುತ್ತದೆ ಅಂದಮೇಲೆ ಇಲ್ಲೂ ಸಹ ಬ್ರಾಹ್ಮಣ ಕುಲದವರಾಗಬೇಕು. ದೇವತೆಗಳು ಅಥವಾ ಶಕ್ತಿಯರ ಜೊತೆ ನಾರದನನ್ನೂ ಕೂರಿಸುತ್ತಾರೆ. ಭಗವಂತ ನಾರದನಿಗೆ ಹೇಳಿದರು - ನೀನು ನಿನ್ನ ಮುಖವನ್ನು ನೋಡಿಕೋ ಎಂದು, ನಾರದ ಭಕ್ತಿ ಮಾಡುತ್ತಿದ್ದ.

ಈಗ ತಾವು ಮಕ್ಕಳು ಚೆನ್ನಾಗಿ ಪುರುಷಾರ್ಥ ಮಾಡಬೇಕು. ನಿಮ್ಮೊಳಗೆ ಯಾವುದೇ ಭೂತ ಇರಬಾರದು. ಯಾರಾದರೂ ಕ್ರೋಧ ಮಾಡಿದರೆ ತಿಳಿಯಿರಿ ಇವರಲ್ಲಿ ಭೂತವಿದೆ. ಪಂಚವಿಕಾರಗಳನ್ನು ಇಲ್ಲಿಯೇ ದಾನ ಕೊಡಬೇಕು, ಆಗಲೇ ನಶೆ ಏರಲು ಸಾಧ್ಯ. ನಂತರ ದೇವತೆಗಳ ಚೆಹರೆಯಂತೆ ತಾವು ಬಹಳ ಖುಷಿಯಲ್ಲಿ ಇರುತ್ತೀರಿ. ತಾವು ರೂಪ ಬಸಂತರಲ್ಲವೇ. ಹೇಗೆ ಬಾಬಾ ಜ್ಞಾನರತ್ನಗಳನ್ನು ಕೊಡುತ್ತಾರೆ, ತಮ್ಮ ಮುಖದಿಂದಲೂ ಜ್ಞಾನರತ್ನಗಳು ಬರಬೇಕು. ಪುರುಷಾರ್ಥ ಮಾಡುತ್ತಾ ಇರಿ. ಗುರಿ ಬಹಳ ದೊಡ್ಡದಿದೆ, ವಿಶ್ವದ ಮಾಲೀಕರಾಗಬೇಕಾಗುತ್ತದೆ. ನಾವೇ ಅನೇಕ ಬಾರಿ ವಿಶ್ವದ ಮಾಲೀಕರು ಆಗಿದ್ದೆವು. ಈ ರೀತಿ ಬೇರೆ ಯಾವುದೇ ಸನ್ಯಾಸಿಗಳು ಹೇಳಲು ಸಾಧ್ಯವಿಲ್ಲ. ತಂದೆ ಹೇಳುತ್ತಾರೆ - ಮುದ್ದಾದ ಮಕ್ಕಳೇ ನೀವು ಅನೇಕ ಬಾರಿ ವಿಶ್ವದ ಮಾಲೀಕರಾಗಿದ್ದೀರಿ, ಮತ್ತೆ ಸೋತಿದ್ದೀರಿ ಈಗ ಮತ್ತೆ ವಿಜಯ ಗಳಿಸಿ. ಎಲ್ಲವೂ ಪುರುಷಾರ್ಥದ ಆಧಾರದ ಮೇಲಿದೆ. ಮಕ್ಕಳಿಗೆ ಬಹಳ ಖುಷಿ ಇರಬೇಕು. ನಾವು ವಿಶ್ವದ ಮಾಲೀಕರಾಗುತ್ತೇವೆಂದು, ಆ ಖುಷಿ ಸ್ಥಿರವಾಗಿ ಏಕೆ ಇರುವುದಿಲ್ಲ? ಹಳೆಯ ಜಗತ್ತಿನ ಸಂಬಂಧ ನೆನಪು ಬರುತ್ತದೆ. ದೇಹಾಭಿಮಾನ ಬರುತ್ತದೆ. ದೇಹಾಭಿಮಾನವೇ ಮೊಟ್ಟ ಮೊದಲ ಶತ್ರು. ದೇಹಾಭಿಮಾನ ಬಂದರೆ ಮಾಯೆಯ ಪೆಟ್ಟು ಬಿದ್ದಂತೆ. ನಾನು ಬಾಬಾರವರ ಮಗುವಾಗಿದ್ದೇನೆ, ಬಾಬಾನ ಬ್ರಹ್ಮಾಂಡಕ್ಕೆ ಮಾಲೀಕನಾಗಿದ್ದೇನೆ. ಬಾಬಾರವರಿಂದ ಆಸ್ತಿಯನ್ನು ಪಡೆದು ವಿಶ್ವದ ಮಾಲೀಕನಾಗುತ್ತೇನೆ - ಈ ನಶೆ ಇರಬೇಕು. ಆತ್ಮಾಭಿಮಾನಿಗಳಾಗುವ ಪ್ರಯತ್ನ ಮಾಡಬೇಕು. ಕಲ್ಪದಲ್ಲಿ ಒಮ್ಮೆ ಮಾತ್ರ ಬಾಬಾ ಬಂದು ತಮಗೆ ಆತ್ಮಾಭಿಮಾನಿಗಳಾಗುವುದನ್ನು ಕಲಿಸುತ್ತಾರೆ. ಬಾಬಾನನ್ನು ನೆನಪು ಮಾಡಿ ಎಂದು ಎಷ್ಟು ಹೇಳುತ್ತಾರೆ. ಆದರೂ ಮರೆತು ಹೋಗುತ್ತದೆ, ಚಾರ್ಟ್ ಬರೆಯುವುದರಲ್ಲಿ ಸುಸ್ತಾಗಿ ಬಿಡುತ್ತಾರೆ. ಮಕ್ಕಳು ತಮ್ಮ ಚಾರ್ಟ್ ನೋಡಿಕೊಳ್ಳಬೇಕು. ಒಬ್ಬ ಬಾಬಾ ಇಷ್ಟೊಂದು ಮಕ್ಕಳ ಚಾರ್ಟನ್ನು ಹೇಗೆ ನೋಡುತ್ತಾರೆ. ಬಾಬಾನಿಗೆ ಎಷ್ಟೊಂದು ಕೆಲಸವಿರುತ್ತದೆ. ಪತ್ರಗಳಿಗೆ ಪ್ರತಿಯುತ್ತರ ಬರೆಯುವುದರಲ್ಲಿ ಬೆರಳುಗಳೇ ಸವೆದು ಹೋಗುತ್ತದೆ. ಆದರೆ ಬಾಬಾನ ಕೈಯಿಂದ ಬರೆದ ಪತ್ರವನ್ನು ಓದಬೇಕು ಎಂದು ಮಕ್ಕಳಿಗೆ ಆಸಕ್ತಿ ಇರುತ್ತದೆ. ತಮ್ಮ ಜೊತೆಯಲ್ಲಿಯೇ ಇರುತ್ತೇನೆ, ತಮ್ಮ ಜೊತೆಯಲ್ಲಿಯೇ ಓದುತ್ತೇನೆ, ಬರೆಯುತ್ತೇನೆ..... ಬರೆಯಲಾಗುತ್ತದೆ ಶಿವಬಾಬಾ C/o ಬ್ರಹ್ಮಾ ನಂತರ ಬಾಬಾ ಪ್ರತಿಯುತ್ತರವನ್ನು ಕೊಡುತ್ತಾರೆ. ಎಷ್ಟೊಂದು ಪತ್ರವನ್ನು ಬರೆಯಬೇಕಾಗುತ್ತದೆ. ಸೇವಾಧಾರಿ ಮಕ್ಕಳ ಸೇವೆಯ ಸಮಾಚಾರವನ್ನು ಕೊಟ್ಟರೆ ಬಾಬಾರವರೂ ಖುಷಿ ಆಗುತ್ತಾರೆ. ಒಳ್ಳೊಳ್ಳೆಯ ಪತ್ರಗಳು ಬಂದರೆ ಕಣ್ಣುಗಳಲ್ಲಿ ಇಟ್ಟುಕೊಳ್ಳುತ್ತಾರೆ, ಹೃದಯದಲ್ಲಿ ಇಟ್ಟುಕೊಳ್ಳುತ್ತಾರೆ, ಇಲ್ಲವೆಂದರೆ ಕಸದ ಬುಟ್ಟಿಯಲ್ಲಿ ಹಾಕಬೇಕಾಗುತ್ತದೆ. ಸೇವಾಧಾರಿ ಮಕ್ಕಳ ಬಹಳ ಮಹಿಮೆಯನ್ನು ಮಾಡುತ್ತೇನೆ. ಸರ್ವಿಸ್ ಮಾಡುವಂತಹ ಮಕ್ಕಳೇ ಹೃದಯವನ್ನು ಏರಲು ಸಾಧ್ಯ. ಸುಪುತ್ರ ಮಕ್ಕಳೇ ತಾಯಿ-ತಂದೆಯನ್ನು ಅನುಸರಿಸುತ್ತಾರೆ, ತಂದೆ ಎಷ್ಟೊಂದು ಚೆನ್ನಾಗಿ ತಿಳಿಸುತ್ತಾರೆ. ಭಕ್ತಿಮಾರ್ಗದಲ್ಲಿ ಮನುಷ್ಯರು ಮುಕ್ತಿಗಾಗಿ ಎಷ್ಟೊಂದು ಕಷ್ಟ ಪಡುತ್ತಾರೆ. ಆದರೆ ಅವರಿಗೆ ಮುಕ್ತಿ ಎಲ್ಲಿದೆ ಎಂದು ಗೊತ್ತೇ ಇಲ್ಲ. ಜ್ಞಾನ ಇರುವುದೇ ಒಬ್ಬ ಜ್ಞಾನಸಾಗರ ಬಳಿ. ಸೃಷ್ಟಿಯ ಆದಿ-ಮಧ್ಯ-ಅಂತ್ಯವನ್ನು ತಿಳಿಯಬೇಕು, ಇದಕ್ಕೆ ಜ್ಞಾನ ಎಂದು ಹೇಳಲಾಗುತ್ತದೆ. ಸೃಷ್ಟಿಯ ಆದಿ-ಮಧ್ಯ-ಅಂತ್ಯವನ್ನು ತಿಳಿದಿಲ್ಲ ಎಂದರೆ ಅಂಧಶ್ರದ್ಧೆ ಎಂದರ್ಥ. ಮಹಾಭಾರತ ಯುದ್ಧವೂ ಸಹ ಸಮುಖದಲ್ಲಿ ನಿಂತಿದೆ. ಬಹಳ ಕಷ್ಟ ಬರುವುದಿದೆ. ಈ ಜಗತ್ತು ಬಹಳ ಕೊಳಕಾಗಿದೆ. ತಂದೆ ಮಕ್ಕಳಿಗೆ ಮತ್ತೆ ತಿಳಿಸುತ್ತಾರೆ - ಮಕ್ಕಳೇ ಜೋಪಾನವಾಗಿರಿ. ಯಾವುದೇ ಭೂತವಿದ್ದರೆ ತಾವು ಸುಂದರರು ಹೇಗಾಗುತ್ತೀರಿ? ತಾವು ಹೇಳುತ್ತೀರಿ - ಬಾಬಾ ನಾವು ನಿಮ್ಮ ಮತದಂತೆ ನಡೆಯುತ್ತೇವೆ. ಆಗ ಬಾಬಾ ಹೇಳುತ್ತಾರೆ ಭೂತಗಳನ್ನು ಓಡಿಸಿ. ಈ ಜಗತ್ತಿನ ಜೊತೆ ಮಮತ್ವವನ್ನು ಇಟ್ಟುಕೊಳ್ಳಬಾರದು. ಬುದ್ಧಿಯೋಗ ಹೊಸ ಜಗತ್ತಿನ ಕಡೆ ಇಟ್ಟುಕೊಳ್ಳಬೇಕು. ನಮಗಾಗಿ ಸ್ವರ್ಗದ ಸ್ಥಾನವೆನೆಯಾಗುತ್ತಿದೆ ಎಂದು ನಿಮಗೆ ಗೊತ್ತಿದೆ. ಅಂದಮೇಲೆ ನೆನಪು ಮಾಡಬೇಕಲ್ಲವೇ. ತಂದೆಯನ್ನು, ಮಧುರ ಮನೆಯನ್ನು ಹಾಗೂ ರಾಜಧಾನಿಯನ್ನು ನೆನಪು ಮಾಡಿ. ಶರೀರ ನಿರ್ವಹಣೆಗಾಗಿ ಸರ್ವಿಸನ್ನೂ ಸಹ ಮಾಡಿ. ನಂತರ ಈಶ್ವರೀಯ ಸರ್ವಿಸನ್ನು ಮಾಡಿ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತ್-ಪಿತ ಬಾಪ್ ದಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ:

1. ರೂಪಬಸಂತರಾಗಿ ಮುಖದಿಂದ ಸದಾ ಜ್ಞಾನರತ್ನಗಳನ್ನೇ ಹೊರಡಿಸಬೇಕು. ದೇವತೆಗಳ ಹಾಗೆ ಖುಷಿಯಿಂದ ಇರಬೇಕು.
2. ಜ್ಞಾನ ಹಾಗೂ ಯೋಗಬಲದಿಂದ ವಿಕರ್ಮ ವಿನಾಶ ಮಾಡಿ ತಂದೆಯಿಂದ ಡಬಲ್ ಆಸ್ತಿಯನ್ನು [ಮುಕ್ತಿ-ಜೀವನ್ಮುಕ್ತಿಯನ್ನು] ಪಡೆಯಬೇಕು.

ವರದಾನ: “ಮೊದಲು ತಾವು” ಎನ್ನುವ ವಿಶೇಷ ಗುಣದ ಮೂಲಕ ಸರ್ವರಿಗೆ ಪ್ರಿಯರಾಗಿರುವಂತಹ ಸಫಲತಾಮೂರ್ತಿ ಭವ.

ಒಬ್ಬರು ಇನ್ನೊಬ್ಬರನ್ನು ಮುಂದುವರೆಸುವಂತಹ ಗುಣ ಅರ್ಥಾತ್ “ ಮೊದಲು ತಾವು” ಎನ್ನುವ ಗುಣ ಪಾರಮಾರ್ಥ ಮತ್ತು ವ್ಯವಹಾರ ಎರಡರಲ್ಲಿಯೂ ಸರ್ವರನ್ನೂ ಪ್ರಿಯರನ್ನಾಗಿ ಮಾಡಿ ಬಿಡುವುದು. ತಂದೆಯದೂ ಇದೇ ಮುಖ್ಯ ಗುಣವಾಗಿದೆ. ತಂದೆಯೂ ಹೇಳುತ್ತಾರೆ ಮಕ್ಕಳೇ “ಮೊದಲು ನೀವು”. ಆದ್ದರಿಂದ ಇದೇ ಗುಣದಲ್ಲಿ ಫಾಲೋ ಫಾದರ್ ಮಾಡಿ, ಇದೇ ಸಫಲತೆ ಪ್ರಾಪ್ತಿ ಮಾಡಿಕೊಳ್ಳುವ ವಿಧಿಯಾಗಿದೆ. ಯಾರು ತಂದೆಗೆ ಪ್ರಿಯ, ಬ್ರಾಹ್ಮಣ ಪರಿವಾರಕ್ಕೆ ಪ್ರಿಯ ಮತ್ತು ವಿಶ್ವ ಸೇವೆಗೆ ಪ್ರಿಯವಾಗಿರುತ್ತಾರೆ ಅವರೇ ಎವರೆಡಿ ಆಗಿರುತ್ತಾರೆ.

ಸೋಲೇಗನ್:

ಮನನ ಶಕ್ತಿಯ ಆಧಾರದಿಂದ ಜ್ಞಾನ ಖಜಾನೆಯನ್ನು ತಮ್ಮದನ್ನಾಗಿ ಮಾಡಿಕೊಂಡಾಗ ವಿಘ್ನವು ವಿಧಾಯಿ ತೆಗೆದುಕೊಳ್ಳುವುದು.